



Sree Vishnu Sahasra Nama Stotram

ōṃ śuklāmbaradharaṃ viṣṇuṃ śaśivaraṇaṃ chaturbhujam ।
prasannavadanaṃ dhyāyēt sarvavighnōpaśāntayē ॥ 1 ॥

yasya dvirada vaktrādyāḥ pāriṣadyāḥ paraḥ śatam ।
vighnaṃ nighnanti satataṃ viśvaksēnaṃ tamāśrayē ॥ 2 ॥

vyāsaṃ vasiṣṭha naptāraṃ śaktēḥ pautramakalmaṣam ।
parāśarātmajaṃ vandē śukatātaṃ tapōnidhim ॥ 3 ॥

vyāsāya viṣṇu rūpāya vyāsarūpāya viṣṇavē ।
namō vai brahmanidhayē vāsiṣṭhāya namō namaḥ ॥ 4 ॥

avikārāya śuddhāya nityāya paramātmanē ।
sadaika rūpa rūpāya viṣṇavē sarvajīṣṇavē ॥ 5 ॥

yasya smaraṇa mātṛēṇa janma saṃsāra bandhanāt ।
vimuchyatē namas tasmai viṣṇavē prabhaviṣṇavē ॥ 6 ॥

ōṃ namō viṣṇavē prabhaviṣṇavē ।

śrī vaiśampāyana uvācha

śrutvā dharmā naśēṣēṇa pāvanāni cha sarvaśaḥ ।
yudhiṣṭhiraḥ śāntanavaṃ punarēvābhya bhāṣata ॥ 7 ॥



yudhiṣṭhira uvācha

kimēkaṃ daivataṃ lōkē kiṃ vā'pyēkaṃ parāyaṇaṃ
stuvantaḥ kaṃ kamarchantaḥ prāpnuyurmānavāḥ śubham || 8 ||

kō dharmāḥ sarvadharmāṇāṃ bhavataḥ paramō mataḥ |
kiṃ japanmuchyatē jantur janma saṃsāra bandhanāt || 9 ||

śrī bhīṣma uvācha

jagatprabhuṃ dēvadēva manantaṃ puruṣōttamaṃ |
stuvannāma sahasrēṇa puruṣaḥ satatōtthitaḥ || 10 ||

tamēva chārchayannityaṃ bhaktyā puruṣamavyayam |
dhyāyan stuvan namasyaṃścha yajamānas tamēva cha || 11 ||

anādi nidhanaṃ viṣṇuṃ sarvalōka mahēśvaram |
lōkādhyaḥkṣaṃ stuvannityaṃ sarva duḥkhātigō bhavēt || 12 ||

brahmaṇyaṃ sarva dharmajñaṃ lōkānāṃ kīrti vardhanam |
lōkanāthaṃ mahadbhūtaṃ sarvabhūta bhavōdbhavam || 13 ||

ēṣa mē sarva dharmāṇāṃ dharmō'dhika tamōmataḥ |
yadbhaktyā puṇḍarīkāḥkṣaṃ stavairarchēn naraḥ sadā || 14 ||

paramaṃ yō mahattējaḥ paramaṃ yō mahattapaḥ |
paramaṃ yō mahadbrahma paramaṃ yaḥ parāyaṇam || 15 ||



pavitrāṇām pavitraṃ yō maṅgaḷānām cha maṅgaḷam ।
daivataṃ dēvatānām cha bhūtānām yō'vyayaḥ pitā ॥ 16 ॥

yataḥ sarvāṇi bhūtāni bhavantyādi yugāgamē ।
yasmimścha praḷayaṃ yānti punarēva yugakṣayē ॥ 17 ॥

tasya lōka pradhānasya jagannāthasya bhūpatē ।
viṣṇōrnāma sahasraṃ mē śṛṇu pāpa bhayāpaham ॥ 18 ॥

yāni nāmāni gauṇāni vikhyātāni mahātmanaḥ ।
ṛṣibhiḥ parigītāni tāni vakṣyāmi bhūtayē ॥ 19 ॥

ṛṣirnāmnām sahasrasya vēdavyāsō mahāmuniḥ ॥
Chandō'nuṣṭup tathā dēvō bhagavān dēvakīsutaḥ ॥ 20 ॥

amṛtāmśūdbhavō bījaṃ śaktir dēvaki nandanaḥ ।
trisāmā hṛdayaṃ tasya śāntyarthē viniyuḡyatē ॥ 21 ॥

viṣṇuṃ jiṣṇuṃ mahāviṣṇuṃ prabhaviṣṇuṃ mahēśvaram ॥
anēkarūpa daityāntaṃ namāmi puruṣōttamam ॥ 22 ॥

ōṃ asya śrī viṣṇōrdivya sahasranāma stōtra mahāmantrasya ॥
śrī vēdavyāsō bhagavān ṛṣiḥ ।
anuṣṭup Chandaḥ ।



śrīmahāviṣṇuḥ paramātmā śrīmannārāyaṇō dēvatā ।
amṛtāṃśūdbhavō bhānuriti bījam ।
dēvakīnandanah sraṣṭēti śaktiḥ ।
udbhavaḥ, kṣōbhāṇō dēva iti paramō mantrah ।
śaṅkhabhṛṇ nandakī chakrīti kīlakam ।
śārṅgadhanvā gadādhara ityastram ।
rathāṅgapāṇi-rakṣōbhya iti nētram ।
trisāmāsāmagah sāmēti kavacham ।
ānandaṃ parabrahmēti yōniḥ ।
ṛtussudarśanaḥ kāla iti digbandhaḥ ॥
śrīviśvarūpa iti dhyānam ।
śrī mahāviṣṇu prītyarthē sahasranāma japē viniyōgaḥ ।

dhyānam

kṣīrōdhanvatpradēśē śuchimaṇi-vilasa-tsaikatē-mauktikānāṃ
mālā-kLiptāsanasthaḥ sphaṭika-maṇinibhai-rmauktikai-rmaṇḍitāṅgaḥ ।
śubhrai-rabhrai-radabhrai-ruparivirachitai-rmukta pīyūṣa varṣaiḥ
ānandī naḥ punīyā-darinalinagadā śaṅkhapāṇi-rmukundaḥ ॥ 1 ॥

bhūḥ pādaḥ yasya nābhirviya-dasura nilaśchandra sūryau cha nētrē
karṇāvāśāḥ śīrōdyaurmukhamapi dahanō yasya vāstēyamabdhiḥ ।
antaḥsthaṃ yasya viśvaṃ sura narakhagagōbhōgi gandharvadaityaiḥ
chitraṃ raṃ ramyatē taṃ tribhuvana vapuśaṃ viṣṇumīśaṃ namāmi ॥ 2 ॥

ōṃ namō bhagavatē vāsudēvāya !



śāntākāraṃ bhujagaśayanaṃ padmanābhaṃ surēśaṃ
viśvādhāraṃ gaganasadṛśaṃ mēghavarṇaṃ śubhāṅgaṃ ।
lakṣmīkāntaṃ kamalanayanaṃ yōgihr̥d dhyana gamyaṃ
vandē viṣṇuṃ bhavabhaya haraṃ sarva lōkaika nāthaṃ ॥ 3 ॥

mēghaśyāmaṃ pīta kauśēya vāsaṃ
śrīvatsāṅkaṃ kaustubhōd bhāsitāṅgaṃ ।
puṇyōpētaṃ puṇḍarīkāya tākṣaṃ
viṣṇuṃ vandē sarva lōkaika nāthaṃ ॥ 4 ॥

namaḥ samasta bhūtānāṃ ādi bhūtāya bhūbhṛtē ।
anēkarūpa rūpāya viṣṇavē prabhaviṣṇavē ॥ 5 ॥

saśaṅkha chakraṃ sakirīṭa kuṇḍalaṃ
sapīta vastraṃ sarasīru hēkṣaṇaṃ ।
sahāra vakṣaḥsthala śōbhi kaustubhaṃ
namāmi viṣṇuṃ śirasā chaturbhujam । 6 ॥

Chāyāyāṃ pārijātasya hēmasiṃhāsa nōpari
āsīna mambuda śyāma āyatākṣa malaṅkṛtaṃ ॥ 7 ॥

chandrānanaṃ chaturbāhuṃ śrīvatsāṅkita vakṣasaṃ
rukmiṇī satyabhāmābhyāṃ sahitaṃ kṛṣṇamāśrayē ॥ 8 ॥

stōtram

hariḥ ōm



viśvaṃ viṣṇur vaṣaṭkārō bhūta bhavya bhavat prabhuḥ ।
bhūtakṛd bhūtabhṛd bhāvō bhūtātmā bhūtabhāvanaḥ ॥ 1 ॥

pūtātmā paramātmā cha muktānāṃ paramāgatiḥ ।
avyayaf puruṣas sākṣī kṣētrajñō'kṣara ēva cha ॥ 2 ॥

yōgō yōgavidāṃ nētā pradhāna puruṣēśvaraḥ ।
nārasimḥavapuḥ śrīmān kēśavaḥ puruṣōttamaḥ ॥ 3 ॥

sarvaḥ śarvaḥ śivaḥ sthāṇur bhūtādir nidhi ravyayaḥ ।
sambhavō bhāvanō bhartā prabhavaḥ prabhurīśvaraḥ ॥ 4 ॥

svayambhūḥ sambhurādityaḥ puṣkarākṣō mahāsvanaḥ ।
anādinidhanō dhātā vidhātā dhāturuttamaḥ ॥ 5 ॥

apramēyō hr̥ṣīkēśaḥ padmanābhō'maraprabhuḥ ।
viśvakarmā manus tvaṣṭā sthaviṣṭhaḥ sthvirō dhruvaḥ ॥ 6 ॥

agrāhyaḥ śāśvatō kṛṣṇō lōhitākṣaḥ pratardanaḥ ।
prabhūtas trikakubdhāma pavitraṃ maṅgaḷaṃ param ॥ 7 ॥

īśānaḥ prāṇadaḥ prāṇō jyēṣṭhaḥ śrēṣṭhaḥ prajāpatiḥ ।
hiraṇyagarbhō bhūgarbhō mādhavō madhusūdanaḥ ॥ 8 ॥



īśvarō vikramī dhanvī mēdhāvī vikramah kramah |
anuttamō durādharṣah kṛtajñah kṛti rātmavān || 9 ||

surēśah śaraṇaṃ śarma viśvarētāḥ prajābhavaḥ |
ahas saṃvatsarō vyālah pratyayaḥ sarvadarśanaḥ || 10 ||

ajassarvēśvaraḥ siddhaḥ siddhiḥ sarvādirachyutaḥ |
vṛṣākapi ramēyātmā sarva yoga vinissṛtaḥ || 11 ||

vasur vasumanāḥ satyaḥ samātmā sammitas samaḥ |
amōghaḥ puṇḍarīkāḥṣō vṛṣakarmā vṛṣākṛtiḥ || 12 ||

rudrō bahuśirā babhrur viśvayōniḥ śuchiśravāḥ |
amṛtaḥ śāśvata sthānur varārōhō mahātapāḥ || 13 ||

sarvagaḥ sarva vidbhānur viśvaksēnō janārdanaḥ |
vēdō vēdavidavyaṅgō vēdāṅgō vēdavit kaviḥ || 14 ||

lōkādhyaḥṣah surādhyakṣō dharmādhyakṣah kṛtākṛtaḥ |
chaturātmā chaturvyūhaś chaturdaṃṣṭraś chaturbhujah || 15 ||

bhrājīṣnur bhōjanaṃ bhōktā sahiṣnur jagadādijah |
anaghō vijayō jētā viśvayōniḥ punarvasuḥ || 16 ||



upēndrō vāmanaḥ prāṃśur amōghaḥ śuchirūrjitaḥ ।
atīndraḥ saṅgrahaḥ sargō dhṛtātmā niyamō yamaḥ ॥ 17 ॥

vēdyō vaidyaḥ sadāyōgī vīrahā mādhavō madhuḥ ।
atīndriyō mahāmāyō mahōtsāhō mahābalaḥ ॥ 18 ॥

mahābuddhir mahāvīryō mahāśaktir mahādyutiḥ ।
anirdēśya vapuḥ śrīmān amēyātmā mahādridhr̥k ॥ 19 ॥

mahēśvāsō mahībharta śrīnivāsaḥ satāṅgatiḥ ।
aniruddhaḥ surānandō gōvindō gōvidāṃ patiḥ ॥ 20 ॥

marīchir damanō haṃsaḥ suparṇō bhujagōttamaḥ ।
hiraṇyanābhaḥ sutapāḥ padmanābhaḥ prajāpatiḥ ॥ 21 ॥

amṛtyuḥ sarvadr̥k siṃhaḥ sandhātā sandhimān sthiraḥ ।
ajō durmarṣaṇaḥ śāstā viśrutātmā surārihā ॥ 22 ॥

gurur gurutamō dhāma satyaḥ satyaparākramaḥ ।
nimiṣō'nimiṣaḥ sragvī vāchaspati rudāradhīḥ ॥ 23 ॥

agraṇīr grāmaṇīḥ śrīmān nyāyō nētā samīraṇaḥ
sahasramūrdhā viśvātmā sahasrākṣaḥ sahasrapāt ॥ 24 ॥

āvartanō nivṛttātmā saṃvṛtaḥ sampramardanaḥ ।
ahaḥ saṃvartakō vahniranilō dharaṇīdharaḥ ॥ 25 ॥



suprasādaḥ prasannātmā viśvadhṛg viśvabhug vibhuḥ ।
satkartā satkṛtaḥ sādhuḥ jahnur nārāyaṇō naraḥ ॥ 26 ॥

asaṅkhyēyō'pramēyātmā viśiṣṭaḥ śiṣṭakṛchChuchiḥ ।
siddhārthaḥ siddhasaṅkalpaḥ siddhidaḥ siddhi sādhanah ॥ 27 ॥

vṛṣāhī vṛṣabhō viṣṇurvṛṣaparvā vṛṣōdaraḥ ।
vardhanō vardhamānaścha viviktaḥ śrutisāgaraḥ ॥ 28 ॥

subhujō durdharō vāgmī mahēndrō vasudō vasuḥ ।
naikarūpō bṛhadrūpaḥ śipiviṣṭaḥ prakāśanaḥ ॥ 29 ॥

ōjastējōdyutidharaḥ prakāśātmā pratāpanaḥ ।
ṛddhaḥ spaṣṭākṣarō mantras chandrāmśur bhāskara dyutiḥ ॥ 30 ॥

amṛtām śūdbhavō bhānuḥ śaśabinduḥ surēśvaraḥ ।
auśadham jagataḥ sētuḥ satyadharma parākramaḥ ॥ 31 ॥

bhūta bhavya bhavannāthaḥ pavanaḥ pāvanō'nalaḥ ।
kāmahā kāmakṛtkāntaḥ kāmaḥ kāmapradaḥ prabhuḥ ॥ 32 ॥

yugādi kṛdyugāvartō naikamāyō mahāśanaḥ ।
adṛśyō vyaktarūpaścha sahasraji danantajit ॥ 33 ॥



iṣṭō'viśiṣṭaḥ śiṣṭēṣṭaḥ śikhaṇḍī nahuṣō vṛṣaḥ ।
krōdhahā krōdha kṛtkartā viśvabāhur mahīdharah ॥ 34 ॥

achyutaḥ prathitaḥ prāṇaḥ prāṇadō vāsavānujaḥ ।
apān nidhiradhiṣṭhānam apramattaḥ pratiṣṭhitaḥ ॥ 35 ॥

skandaḥ skandadharō dhuryō varadō vāyuvāhanaḥ ।
vāsudēvō bṛhad bhānur ādidēvaḥ purandharaḥ ॥ 36 ॥

aśōka stāraṇa stāraḥ sūraḥ śaurir janēśvaraḥ ।
anukūlaḥ śatāvartaḥ padmī padma nibhēkṣaṇaḥ ॥ 37 ॥

padmanābhō'ravindākṣaḥ padmagarbhaḥ śarīra bhṛt ।
mahardhir ṛddhō vṛddhātmā mahākṣō garuḍadhvajah ॥ 38 ॥

atulaḥ śarabhō bhīmaḥ samayajñō havir hariḥ ।
sarvalakṣaṇa lakṣaṇyō lakṣmīvān samitiñjayaḥ ॥ 39 ॥

vikṣarō rōhitō mārḡō hētur dāmōdaraḥ sahaḥ ।
mahīdharō mahābhāḡō vēgavā namitāśanaḥ ॥ 40 ॥

udbhavaḥ, kṣōbhaṇō dēvaḥ śrīgarbhaḥ paramēśvaraḥ ।
karaṇaṃ kāraṇaṃ kartā vikartā gahanō guhaḥ ॥ 41 ॥



vyavasāyō vyavasthānaḥ saṁsthānaḥ sthānadō dhruvaḥ ।
parardhiḥ paramaspaṣṭaḥ tuṣṭaḥ puṣṭaḥ śubhēkṣaṇaḥ ॥ 42 ॥

rāmō virāmō virajō mārgōnēyō nayō'nayaḥ ।
vīraḥ śaktimatām śrēṣṭhō dharmō dharma viduttamaḥ ॥ 43 ॥

vaikuṇṭhaḥ puruṣaḥ prāṇaḥ prāṇadaḥ praṇavaḥ pṛthuḥ ।
hiraṇyagarbhaḥ śatrughnō vyāptō vāyuradhōkṣajaḥ ॥ 44 ॥

ṛtuḥ sudarśanaḥ kālaḥ paramēṣṭhī parigrahaḥ ।
ugraḥ saṁvatsarō dakṣō viśrāmō viśva dakṣiṇaḥ ॥ 45 ॥

vistāraḥ sthāvara sthāṇuḥ pramāṇaṁ bījamavyayam ।
arthō'narthō mahākōśō mahābhōgō mahādhanāḥ ॥ 46 ॥

anirviṇṇaḥ sthaviṣṭhō bhūrdharmayūpō mahāmakhaḥ ।
nakṣatranēmir nakṣatrī kṣamaḥ, kṣāmaḥ samīhanaḥ ॥ 47 ॥

yajña iḥyō mahējyaścha kratuḥ satraṁ satāṅgatiḥ ।
sarvadarśī vimuktātmā sarvajñō jñānamuttamam ॥ 48 ॥

suvrataḥ sumukhaḥ sūkṣmaḥ sughōṣaḥ sukhadaḥ suhṛt ।
manōharō jitakrōdhō vīra bāhur vidāraṇaḥ ॥ 49 ॥



svāpanaḥ svavaśō vyāpī naikātmā naika karmakṛt | |
vatsarō vatsalō vatsī ratnagarbhō dhanēśvaraḥ || 50 ||

dharmagub dharmakṛd dharmī sadasatkṣara makṣaram ||
avijñātā sahasrāmśur vidhātā kṛta lakṣaṇaḥ || 51 ||

gabhastinēmiḥ sattvasthaḥ siṃhō bhūta mahēśvaraḥ |
ādidēvō mahādēvō dēvēśō dēvabhṛd guruḥ || 52 ||

uttarō gōpatirgōptā jñānagamyāḥ purātanaḥ |
śarīra bhūtabhṛd bhōktā kapīndrō bhūridakṣiṇaḥ || 53 ||

sōmapō'mṛtapāḥ sōmaḥ purujit purusattamaḥ |
vinayō jayaḥ satyasandhō dāśārhaḥ sātvatām patih || 54 ||

jīvō vinayitā sākṣī mukundō'mita vikramaḥ |
ambhōnidhi ranantātmā mahōdadhi śayōntakaḥ || 55 ||

ajō mahārhaḥ svābhāvyō jitāmitraḥ pramōdanaḥ |
ānandō' nandanō nandaḥ satyadharmā trivikramaḥ || 56 ||

maharṣiḥ kapilāchāryaḥ kṛtajñō mēdinīpatiḥ |
tripadas tridaśādhyakṣō mahāśṛṅgaḥ kṛtāntakṛt || 57 ||



mahāvarāhō gōvindah suṣēṇaḥ kanakāṅgadī ।
guhyō gabhīrō gahanō guptaśchakra gadādharaḥ ॥ 58 ॥

vēdhāḥ svāṅgō'jitaḥ kṛṣṇō dṛḍhaḥ saṅkarṣaṇō'chyutaḥ ।
varuṇō vāruṇō vṛkṣaḥ puṣkarākṣō mahāmanāḥ ॥ 59 ॥

bhagavān bhagahā"nandī vanamālī halāyudhaḥ ।
ādityō jyōtirādityaḥ sahiṣṇur gati sattamaḥ ॥ 60 ॥

sudhanvā khaṇḍa paraśur dāruṇō draviṇa pradaḥ ।
divaḥspṛk sarvadr̥gvyāsō vāchaspati rayōnijaḥ ॥ 61 ॥

trisāmā sāmagaḥ sāma nirvāṇaṃ bhēṣajaṃ bhiṣak ।
san nyāsa kṛchChamaḥ śāntō niṣṭhā śāntiḥ parāyaṇam । 62 ॥

śubhāṅgaḥ śāntidaḥ sraṣṭā kumudaḥ kuvalēśayaḥ ।
gōhitō gōpatir gōptā vṛṣabhākṣō vṛṣapriyaḥ ॥ 63 ॥

anivartī nivṛttātmā saṅkṣēptā kṣēmakṛch Chivaḥ ।
śrīvatsavakṣāḥ śrīvāsaḥ śrīpatiḥ śrīmatām varah ॥ 64 ॥

śrīdaḥ śrīśaḥ śrīnivāsaḥ śrīnidhiḥ śrīvibhāvanaḥ ।
śrīdharaḥ śrīkaraḥ śrēyaḥ śrīmāmlōka trayāśrayaḥ ॥ 65 ॥



svakṣaḥ svaṅgaḥ śatānandō nandir jyōtir gaṇēśvaraḥ ।
vijitātmā'vidhēyātmā satkīrtiś chinna saṃśayaḥ ॥ 66 ॥

udīrṇaḥ sarvataś chakṣur anīśaḥ śāśvata sthiraḥ ।
bhūśayō bhūṣaṇō bhūtir viśōkaḥ śōka nāśanaḥ ॥ 67 ॥

archiṣmā narchitaḥ kumbhō viśuddhātmā viśōdhanāḥ ।
aniruddhō'pratirathaḥ pradyumnō'mitavikramaḥ ॥ 68 ॥

kālanēminihā vīraḥ śauriḥ śūra janēśvaraḥ ।
trilōkātmā trilōkēśaḥ kēśavaḥ kēśihā hariḥ ॥ 69 ॥

kāmadēvaḥ kāmapālaḥ kāmī kāntaḥ kṛtāgamaḥ ।
anirdēśya vapur viṣṇur vīrō'nantō dhanañjayaḥ ॥ 70 ॥

brahmaṇyō brahmakṛd brahmā brahma brahmavivardhanaḥ ।
brahmavid brāhmaṇō brahmī brahmajñō brāhmaṇapriyaḥ ॥ 71 ॥

mahākramō mahākarmā mahātējā mahōragaḥ ।
mahākratur mahāyajvā mahāyajñō mahāhaviḥ ॥ 72 ॥

stavyaḥ stavapriyaḥ stōtraṃ stutiḥ stōtā raṇapriyaḥ ।
pūrṇaḥ pūrayitā puṇyaḥ puṇyakīrti ranāmayāḥ ॥ 73 ॥



manōjavaras tīrthakarō vasurētā vasupradah |
vasupradō vāsudēvō vasur vasumanā haviḥ || 74 ||

sadgatiḥ satkṛtiḥ sattā sadbhūtiḥ satparāyaṇah |
śūrasēnō yaduśrēṣṭhaḥ sannivāsaḥ suyāmunaḥ || 75 ||

bhūtāvāsō vāsudēvaḥ sarvāsunilayō'nalah |
darpahā darpadō dr̥ptō durdharō'thāparājitaḥ || 76 ||

viśvamūrtirmahāmūrtirdīptamūrti ramūrtimān |
anēkamūrti ravyaktaḥ śatamūrtiḥ śatānanaḥ || 77 ||

ēkō naikaḥ savah kaḥ kiṃ yattat padamanuttamam |
lōkabandhur lōkanāthō mādhavō bhaktavatsalah || 78 ||

suvarṇavarṇō hēmāṅgō varāṅgaśchandanāṅgadī |
vīrahā viṣamaḥ śūnyō ghṛtāśīra chalaśchalah || 79 ||

amānī mānadō mānyō lōkasvāmī trilōkadhr̥k |
sumēdhā mēdhajō dhanyaḥ satyamēdhā dharādharah || 80 ||

tējō'vr̥ṣō dyutidharah sarva śastra bhṛtām varah |
pragrahō nigrahō vyagrō naikaśṛṅgō gadāgrajah || 81 ||



chaturmūrti śchaturbāhu śchaturvyūha śchaturgatiḥ ।
chaturātmā chaturbhāvaś chaturvēda vidēkapāt ॥ 82 ॥

samāvartō' nivṛttātmā durjayō duratikramah ।
durlabhō durgamō durgō durāvāsō durārihā ॥ 83 ॥

śubhāṅgō lōkasāraṅgaḥ sutantus tantu vardhanaḥ ।
indrakarmā mahākarmā kṛtakarmā kṛtāgamaḥ ॥ 84 ॥

udbhavaḥ sundaraḥ sundō ratnanābhaḥ sulōchanaḥ ।
arkō vājasanaḥ śṛṅgī jayantaḥ sarvavijjayī ॥ 85 ॥

suvarṇabindu-rakṣōbhyaḥ sarvavāgīśvarēśvaraḥ ।
mahāhradō mahāgartō mahābhūtō mahānidhiḥ ॥ 86 ॥

kumudaḥ kundaraḥ kundaḥ parjanyaḥ pāvanō'nilaḥ ।
amṛtāśō'mṛtavapuḥ sarvajñaḥ sarvatōmukhaḥ ॥ 87 ॥

sulabhaḥ suvrataḥ siddhaḥ śatrujich Chatrutāpanaḥ ।
nyagrōdhō'dumbarō'śvatthaś chāṇūrāndhra niṣūdanaḥ ॥ 88 ॥

sahasrārchiḥ saptajihvaḥ saptaidhāḥ saptavāhanaḥ ।
amūrti ranaghō'chintyō bhayakṛd bhayanāśanaḥ ॥ 89 ॥



aṇurbṛhat kṛśaḥ sthūlō guṇabhṛn nirguṇō mahān ।
adhṛtaḥ svadhṛtaḥ svāsyāḥ prāgvamśō vaṃśavardhanaḥ ॥ 90 ॥

bhārabhṛt kathitō yōgī yōgīśaḥ sarvakāmadaḥ ।
āśramaḥ śramaṇaḥ, kṣāmaḥ suparṇō vāyuvāhanaḥ ॥ 91 ॥

dhanurdharō dhanurvēdō daṇḍō damayitā damaḥ ।
aparājitaḥ sarvasahō niyantā'niyamō'yamaḥ ॥ 92 ॥

sattvavān sāttvikaḥ satyaḥ satya dharma parāyaṇaḥ ।
abhiprāyaḥ priyārḥō'rhaḥ priyakṛt prītivardhanaḥ ॥ 93 ॥

vihāyasagatirjyōtiḥ suruchirhutabhug vibhuḥ ।
ravirvirōchanaḥ sūryaḥ savitā raviglōchanaḥ ॥ 94 ॥

anantō hutabhugbhōktā sukhadō naikajō'grajaḥ ।
anirvinṇaḥ sadāmarṣī lōkadhiṣṭhāna madbhutaḥ ॥ 95 ॥

sanātsanātanatamaḥ kapilaḥ kapiravyayaḥ ।
svastidaḥ svastikṛtsvastiḥ svastibhuk svastidakṣiṇaḥ ॥ 96 ॥

araudraḥ kuṇḍalī chakrī vikramyūrjita śāsaṇaḥ ।
śabdātigaḥ śabdasaḥ śīśiraḥ śarvarīkaraḥ ॥ 97 ॥



akrūrah pēśalō dakṣō dakṣiṇah, kṣamiṇām varah |
vidvattamō vītabhayaḥ puṇya śravaṇa kīrtanaḥ || 98 ||

uttāraṇō duṣkṛtiḥ puṇyō duḥsvapna nāśanaḥ |
vīrahā rakṣaṇaḥ santō jīvanaḥ paryavasthitaḥ || 99 ||

anantarūpō'nanta śrīr jitamanyur bhayāpahaḥ |
chaturaśrō gabhīrātmā vidiśō vyādiśō diśaḥ || 100 ||

anādir bhūr bhuvō lakṣmīḥ suvīrō ruchirāṅgadaḥ |
jananō janajānmādir bhīmō bhīma parākramaḥ || 101 ||

ādhāranilayō'dhātā puṣpahāsaḥ prajāgaraḥ |
ūrdhvagaḥ satpathāchāraḥ prāṇadaḥ praṇavaḥ paṇaḥ || 102 ||

pramāṇaṁ prāṇanilayaḥ prāṇabhṛt prāṇajīvanaḥ |
tattvaṁ tattvavidēkātmā janmamṛtyu jarātigaḥ || 103 ||

bhūrbhuvah svastarustāraḥ savitā prapitāmahaḥ |
yajñō yajñapatir yajvā yajñāṅgō yajñavāhanaḥ || 104 ||

yajñabhṛd yajñakṛd yajñī yajñabhuk yajñasādhanah |
yajñāntakṛd yajñaguhyā mannamannāda ēva cha || 105 ||



ātmayōniḥ svayañjātō vaikhānaḥ sāmagāyanaḥ ।
dēvakīnandanaḥ sraṣṭā kṣitīśaḥ pāpanāśanaḥ ॥ 106 ॥

śaṅkhabhṛṇ nandakī chakrī śārṅgadhanvā gadādharah ।
rathāṅgapāṇi-rakṣōbhyaḥ sarva praharaṇāyudhaḥ ॥ 107 ॥

śrī sarva praharaṇāyudha ōṃ nama iti ।

vanamālī gadī śārṅgī śaṅkhī chakrī cha nandakī ।
śrīmānnārāyaṇō viṣṇur vāsudēvō'bhirakṣatu ॥ 108 ॥

śrī vāsudēvō'bhirakṣatu ōṃ nama iti ।

phalaśrutiḥ

itīdaṃ kīrtanīyasya kēśavasya mahātmanaḥ ।
nāmnāṃ sahasraṃ divyānām aśēṣēṇa prakīrtitam । ॥ 1 ॥

ya idaṃ śṛṇuyānnityaṃ yaśchāpi parikīrtayēt ॥
nāsubhaṃ prāpnuyāt kiñchit sō'mutrēha cha mānavaḥ ॥ 2 ॥

vēdāntagō brāhmaṇaḥ syāt kṣatriyō vijayī bhavēt ।
vaiśyō dhana samṛddhaḥ syāt śūdraḥ sukhamavāpnuyāt ॥ 3 ॥

dharmārthī prāpnuyād dharmam arthārthī chārthamāpnuyāt ।
kāmanavāpnuyāt kāmī prajārthī chāpnuyātprajām ॥ 4 ॥



bhaktimān yaḥ sadōtthāya śuchis tadgata mānasaḥ ।
sahasraṃ vāsudēvasya nāmnāmētat prakīrtayēt ॥ 5 ॥

yaśaḥ prāpnōti vipulaṃ jñāti prādhānyamēva cha ।
achalāṃ śriyamāpnōti śrēyaḥ prāpnōt yanuttamam । ॥ 6 ॥

na bhayaṃ kvachidāpnōti vīryaṃ tējaścha vindati ।
bhavatyarōgō dyutimān bala rūpa guṇānvitaḥ ॥ 7 ॥

rōgārtō muchyatē rōgādbaddhō muchyēta bandhanāt ।
bhayān muchyēta bhītaḥ muchyētāpanna āpadaḥ ॥ 8 ॥

durgāṇyatitaratyāśu puruṣaḥ puruṣōttamam ।
stuvannāma sahasrēṇa nityaṃ bhakti samanvitaḥ ॥ 9 ॥

vāsudēvāśrayō martyō vāsudēva parāyaṇaḥ ।
sarvapāpa viśuddhātmā yāti brahma sanātanam । ॥ 10 ॥

na vāsudēva bhaktānām aśubhaṃ vidyatē kvachit ।
janma mṛtyu jarā vyādhibhayaṃ naivōpajāyatē ॥ 11 ॥

imaṃ stavamadhīyāṇaḥ śraddhā bhakti samanvitaḥ ।
yujyētātma sukhakṣānti śrīdhṛti smṛti kīrtibhiḥ ॥ 12 ॥



na krōdhō na cha mātsaryaṃ na lōbhō nāsubhāmatih |
bhavanti kṛtapuṇyānāṃ bhaktānāṃ puruṣōttamē || 13 ||

dyauḥ sa-chandrārka nakṣatrā khaṃ diśō bhūrmahō dadhiḥ |
vāsudēvasya vīryēṇa vidhṛtāni mahātmanah || 14 ||

sasurāsura gandharvaṃ sayakṣōraga rākṣasam |
jagadvaśē vartatēdaṃ kṛṣṇasya sa charācharam || 15 ||

indriyāṇi manōbuddhiḥ sattvaṃ tējō balaṃ dhṛtiḥ |
vāsudēvātma kānyāhuḥ, kṣētraṃ kṣētrajña ēva cha || 16 ||

sarvāgamānā māchāraḥ prathamam parikalpatē |
āchāra prabhavō dharmō dharmasya prabhurachyutaḥ || 17 ||

ṛsayah pitarō dēvā mahābhūtāni dhātavaḥ |
jaṅgamā jaṅgamaṃ chēdaṃ jagan nārāyaṇōdbhavam || 18 ||

yōgōjñānaṃ tathā sāṅkhyam vidyāḥ śilpādikarma cha |
vēdāḥ śāstrāṇi vijñānam ētat sarvaṃ janārdanāt || 19 ||

ēkō viṣṇur mahad bhūtaṃ pṛthagbhūtān yanēkaśaḥ |
trīṃlōkān vyāpya bhūtātmā bhuṅktē viśvabhugavyayaḥ || 20 ||



imaṃ stavam bhagavatō viṣṇōr vyāsēna kīrtitam ।
paṭhēdya ichchēt puruṣaḥ śrēyaḥ prāptum sukhāni cha ॥ 21 ॥

viśvēśvaramajaṃ dēvaṃ jagataḥ prabhumavyayam ।
bhajanti yē puṣkarākṣam na tē yānti parābhavam ॥ 22 ॥

na tē yānti parābhavam ōṃ nama iti ।

arjuna uvācha

padmapatra viśālākṣa padmanābha surōttama ।
bhaktānā-manuraktānām trātā bhava janārdana ॥ 23 ॥

śrībhagavānuvācha

yō māṃ nāmasahasrēṇa stōtu michChatī pāṇḍava ।
sō'hamēkēna ślōkēna stuta ēva na saṃśayaḥ ॥ 24 ॥

stuta ēva na saṃśaya ōṃ nama iti ।

vyāsa uvācha

vāsanād vāsudēvasya vāsitaṃ bhuvanatrāyam ।
sarvabhūta nivāsō'si vāsudēva namō'stu tē ॥ 25 ॥

śrīvāsudēva namō'stu tē ōṃ nama iti ।

pārvatīuvācha

kēnōpāyēna laghunā viṣṇōr nāma sahasrakam ।
paṭhyatē paṇḍitairnityam śrōtu michChāmyaham prabhō ॥ 26 ॥



Īśvara uvācha

śrīrāma rāma rāmēti ramē rāmē manōramē ।
sahasranāma tattulyaṃ rāmanāma varānanē ॥ 27 ॥

śrīrāma nāma varānana ōṃ nama iti ।

brahmōvācha

namō'stva nantāya sahasramūrtayē sahasra pādākṣi śirōru bāhavē ।
sahasranāmnē puruṣāya śāśvatē sahasrakōṭī yugadhāriṇē namaḥ ॥ 28 ॥

śrī sahasrakōṭī yugadhāriṇē nama ōṃ nama iti ।

sañjaya uvācha

yatra yōgēśvaraḥ kṛṣṇō yatra pārthō dhanurdharaḥ ।
tatra śrīrvijayō bhūtir dhruvā nītir matir mama ॥ 29 ॥

śrī bhagavān uvācha

ananyāś chintayantō mām yē janāḥ paryupāsātē ।
tēṣāṃ nityābhiyuktānāṃ yōgakṣēmaṃ vahāmyaham । ॥ 30 ॥

paritrāṇāya sādḥūnāṃ vināśāya cha duṣkṛtām । ।
dharmasaṃsthāpa nārthāya sambhavāmi yugē yugē ॥ 31 ॥

ārtāḥ viṣaṇṇāḥ śithilāścha bhītāḥ ghōrēṣu cha vyādhiṣu vartamānāḥ ।
saṅkīrtya nārāyaṇaśabda mātraṃ vimukta duḥkhāḥ sukhinō bhavantu ॥ 32 ॥



kāyēna vāchā manasēndriyairvā buddhyātmanā vā prakṛtēḥ svabhāvāt ।
karōmi yadyat sakalam parasmai nārāyaṇāyēti samarpayāmi ॥ 33 ॥

yadākṣara padabhraṣṭaṃ mātrāhīnaṃ tu yadbhavēt
tatsarvaṃ kṣamyatāṃ dēva nārāyaṇa namō'stu tē ।
visarga bindu mātrāṇi padapādākṣarāṇi cha
nyūnāni chātiriktāni kṣamasva puruṣōttama ॥